



## Влада на Република Северна Македонија

Врз основа на член 73 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22 и 168/24), Владата на Република Северна Македонија, на седницата, одржана на 28 април 2026 година, издаде

### ЛИЦЕНЦА

за приредување на игри на среќа во обложувалница

1. На Друштвото за приредување игри на среќа „ДЕЛТА БЕТ“ ДОО Скопје МУ СЕ ИЗДАВА лиценца за приредување на игри на среќа во обложувалница во уплатно-исплатното место кое се наоѓа во Подружница број 118-уплатно место 81 Скопје на ул.„9“ бр.43, Илинден-Скопје, за период од три години.
2. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
3. Доколку Друштвото за приредување игри на среќа „ДЕЛТА БЕТ“ ДОО Скопје не започне со приредување на игрите на среќа во рокот од точката 2, Владата на Република Северна Македонија ќе ја одземе лиценцата.
4. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во обложувалница во износ од 105.000 евра во денарска противвредност по средниот курс на Народна банка на Република Северна Македонија на денот на уплатата и тоа 50% од надоместокот во износ од 52.500 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
  - износ од 17.500 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;
  - износ од 17.500 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;
  - износ од 17.500 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;
5. Доколку Друштвото за приредување игри на среќа „ДЕЛТА БЕТ“ ДОО Скопје не плати 50% од надоместокот, односно не го плати износот од 52.500 евра во денарска противвредност по средниот курс на Народна банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.
6. Доколку Друштвото за приредување игри на среќа „ДЕЛТА БЕТ“ ДОО Скопје не ги плаќа годишните рати во износ од 17.500 евра во денарска противвредност по средниот курс на Народна банка на Република Северна Македонија на денот на уплатата во роковите од точката 4, Владата на Република Северна Македонија ќе ја одземе лиценцата.

Институција      Влада на Република Северна Македонија  
Датум/Време      29.04.2026 16:15

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=15c6c7bf-c3a5-4397-baf1-0f4abd85ba1f&materialId=bbc3d7d8-341e-4661-b67f-ef294609f010>



7. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

8. Доколку Друштвото за приредување игри на среќа „ДЕЛТА БЕТ“ ДОО Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

9. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места и исплатениот износ од сите компјутери во сите уплатно-исплатни места, на месечна основа.

10. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО на месечна основа, за финансирање на спортот да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, за финансирање на спортот.

11. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да ја одржува висината на основната главнина во износ кој не може да биде помал од 500.000,00 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.

12. Доколку Друштвото за приредување игри на среќа „ДЕЛТА БЕТ“ ДОО Скопје не ја одржува висината на основната главнина од точката 11, Владата на Република Северна Македонија ќе ја одземе лиценцата.

13. Оваа лиценца ќе се објави на интернет страницата на Министерството за финансии.

### Образложение

Друштвото за приредување игри на среќа „ДЕЛТА БЕТ“ ДОО Скопје до Министерството за финансии поднесе барање бр.13-9138/1 од 27.10.2025 година за добивање на лиценца за приредување на игри на среќа во обложувалница.

Кон барањето подносителот ги достави следните документи:

- Изјава за основање трговско друштво како друштво со ограничена одговорност од едно лице-ДООЕЛ (пречистен текст) донесена на ден 13.8.2015 година од содружникот-„Норплеј Трејдинг Лимитед“ Никозија, Кипар;
- Договор за пренос на удел склучен на ден 4.11.2015 година помеѓу „Норплеј Трејдинг Лимитед“ Никозија, Кипар и Дејан Чакајац од Република Србија;
- Договор за пренос на дел од удел склучен на ден 28.3.2018 година помеѓу Дејан Чакајац од Република Србија и Етер Консалтинг ДОО Белград-Палилула;

Институција      Влада на Република Северна Македонија  
Датум/Време      29.04.2026 16:15

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=15c6c7bf-c3a5-4397-baf1-0f4abd85ba1f&materialId=bbc3d7d8-341e-4661-b67f-ef294609f010>



- Договор за основање трговско друштво како друштво со ограничена одговорност ДОО (пречистен текст) донесен на ден 25.8.2025 година од содружниците на друштвото Дејан Чакајац Република Србија и Етер Консалтинг ДОО Белград-Палилула;
- правила на игра за приредување на игри на среќа во обложувалница бр.03-5762 од 27.10.2025 година донесени од Друштвото за приредување игри на среќа „ДЕЛТА БЕТ“ ДОО Скопје;
- потврда од 27.10.2025 година издадена од Халк Банка АД Скопје, декларација за прием на плата од 15.5.2025 година, декларација за прием на плата од 16.6.2025 година, декларација за прием на плата од 15.7.2025 година, декларација за прием на плата од 15.8.2025 година, декларација за прием на плата од 15.9.2025 година и декларација за прием на плата од 15.10.2025 година исплатени преку Халк Банка АД Скопје;
- извештај за наплата од странство-образец 743 од 8.8.2008 година, налог ПП 30 од 8.8.2008 година, извод број 5 за промените и состојбата на средствата на сметката на ден 8.8.2008 година, извод број 1 за промените и состојбата на средствата на сметката на ден 19.8.2008 година, извештај за наплата од странство-образец 743 од 21.10.2011 година, налог ПП 30 од 25.10.2011 година, извод број 186 за промените и состојбата на средствата на сметката на ден 25.10.2011 година, извод број 193 за промените и состојбата на средствата на сметката на ден 25.10.2011 година, извештај за наплата од странство-образец 743 од 1.3.2012 година, извод број 43 за промените и состојбата на средствата на сметката на ден 7.3.2012 година и извод бр.43 за промените и состојбата на средствата на сметката на ден 7.3.2012 година и налози во банката од 7.3.2012 година издадени од Комерцијална банка АД Скопје, Договор за пренос на удел склучен на ден 4.11.2015 година помеѓу „Норплеј Трејдинг Лимитед“ Никозија, Кипар и Дејан Чакајац од Република Србија и Договор за пренос на удел склучен на ден 28.03.2018 година помеѓу Дејан Чакајац од Република Србија и Етер Консалтинг ДОО Белград-Палилула;
- Програма за ефикасно намалување и управување со идентификуваниот ризик од перење пари и финансирање на тероризам бр.03-5316 од 26.9.2025 година донесена од Друштвото за приредување игри на среќа „ДЕЛТА БЕТ“ ДОО Скопје;
- извод број 218 за промени на состојбата на средствата на сметката на ден 25.10.2025 година издаден од Халк банка АД Скопје;
- потврди за неблокирана сметка од 27.10.2025 година издадени од Халк банка АД Скопје;
- решение бр.3017/01250-1010/2 од 15.10.2025 година донесено од Управата за јавни приходи, Регионална дирекција Скопје;
- тековна состојба на друштвото издадена од Централниот регистар на Република Северна Македонија бр.0805-50/150020250393926 од 27.10.2025 година;
- уверение за состојба на даноци, придонеси и други јавни приходи и давачки бр.30-55/6859/2 од 10.10.2025 година издадено од Управата за јавни приходи, Регионална дирекција Скопје и потврда бр.05-068753/25-0002 од 21.10.2025 година издадена од Царинската управа на Република Северна Македонија;
- потврда од Регистарот на казни за сторени кривични дела на правните лица бр.0808-12/5932 од 6.10.2025 година издадена од Централниот регистар на Република Северна Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;
- потврда од Регистарот на казни за сторени кривични дела на правните лица бр.0808-12/5932/1 од 6.10.2025 година издадена од Централниот регистар на Република Северна Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;
- потврда од Регистарот на казни за сторени кривични дела на правните лица бр.0808-50/150120250022506 од 6.10.2025 година издадена од Централниот регистар на Република Северна

Институција      Влада на Република Северна Македонија  
Датум/Време      29.04.2026 16:15

Верификација      Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=15c6c7bf-c3a5-4397-baf1-0f4abd85ba1f&materialId=bbc3d7d8-341e-4661-b67f-ef294609f010>



Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150120250022507 од 6.10.2025 година издадена од Централниот регистар на Република Северна Македонија, дека на трговското друштво не му е изречена споредна казна трајна забрана за вршење на одделна дејност и  
- информација за економско-финансиската состојба на субјектот бр.0905-27/512 од 7.10.2025 година издадена од Централниот регистар на Република Северна Македонија.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Доставеното барање за добивање на лиценца се однесува за приредување на игри на среќа во обложувалница, што произлегува од доставените правила на игра за приредување на игри на среќа во обложувалница бр.03-5762 од 27.10.2025 година донесени од Друштвото за приредување игри на среќа „ДЕЛТА БЕТ“ ДОО Скопје, кои се во согласност со член 78 од Законот за игрите на среќа и за забавните игри.

Трговското друштво нема блокирано трансакциска сметка во банка во моментот на поднесување на барањето за издавање на лиценца, видно од потврдата за неблокирана сметка од 27.10.2025 година издадена од Халк Банка АД Скопје.

Трговското друштво редовно исплатува плати на вработените во период од најмалку шест месеци пред поднесувањето на барањето видно од потврдата од 27.10.2025 година издадена од Халк банка АД Скопје, декларацијата за прием на плата од 15.5.2025 година, декларацијата за прием на плата од 16.6.2025 година, декларацијата за прием на плата од 15.7.2025 година, декларацијата за прием на плата од 15.8.2025 година, декларацијата за прием на плата од 15.9.2025 година и декларацијата за прием на плата од 15.10.2025 година исплатени преку Халк банка АД Скопје.

Потеклото на средствата на основната главнина се утврди од следната документација:

- Од Договорот за основање трговско друштво како друштво со ограничена одговорност ДОО (пречистен текст) донесен на ден 25.8.2025 година од содружниците на друштвото Дејан Чакајац Република Србија и Етер Консалтинг ДОО Белград-Палилула се утврди дека основната главнина на друштвото изнесува 565.000,00 евра и се состои од паричен влог.

Од извештајот за наплата од странство-образец 743 од 8.8.2008 година, налог ПП 30 од 8.8.2008 година, изводот број 5 за промените и состојбата на средствата на сметката на ден 8.8.2008 година, изводот број 1 за промените и состојбата на средствата на сметката на ден 19.8.2008 година, извештајот за наплата од странство-образец 743 од 21.10.2011 година, налогот ПП 30 од 25.10.2011 година, изводот број 186 за промените и состојбата на средствата на сметката на ден 25.10.2011 година, изводот број 193 за промените и состојбата на средствата на сметката на ден 25.10.2011 година, извештајот за наплата од странство-образец 743 од 1.3.2012 година, изводот број 43 за промените и состојбата на средствата на сметката на ден 7.3.2012 година и изводот бр.43 за промените и состојбата на средствата на сметката на ден 7.3.2012 година и налози од банка од 7.3.2012 година издадени од Комерцијална банка АД Скопје се утврди дека паричниот влог во износ од 565.000,00 евра е внесен од страна на Друштвото за угостителство и услуги „ДЦ САПОРТ“ ДООЕЛ Скопје.

Институција      Влада на Република Северна Македонија  
Датум/Време      29.04.2026 16:15

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=15c6c7bf-c3a5-4397-baf1-0f4abd85ba1f&materialId=bbc3d7d8-341e-4661-b67f-ef294609f010>



Сегашните содружници Дејан Чакајац и Етер Консалтинг ДОО Белград-Палилула влогот во износ од 565.000,00 евра го превземаат со договори за пренос на удел без надомест видно од Договорот за пренос на удел склучен на ден 4.11.2015 година помеѓу „Норплеј Трејдинг Лимитед“ Никозија, Кипар и Дејан Чакајац од Република Србија и Договорот за пренос на дел од удел склучен на ден 28.03.2018 година помеѓу Дејан Чакајац од Република Србија и Етер Консалтинг ДОО Белград-Палилула.

Друштвото за приредување игри на среќа „ДЕЛТА БЕТ“ ДОО Скопје има донесено Програма за ефикасно намалување и управување со идентификуваниот ризик од перење пари и финансирање на тероризам бр.03-5316 од 26.9.2025 година.

Од изводот број 218 за промени на состојбата на средствата на сметката на ден 25.10.2025 година издаден од Халк банка АД Скопје се утврди дека на сметката има доволно парични средства за уплата на надоместокот за добивање на лиценца за приредување на игри на среќа во обложувалница.

Од доставеното решение бр.3017/01250-1010/2 од 15.10.2025 година донесено од Управата за јавни приходи, Регионална дирекција Скопје се утврди дека уплатно-исплатното место кое се наоѓа во обложувалница во уплатно-исплатното место кое се наоѓа во Подружница број 118-уплатно место 81 Скопје на ул.„9“ бр.43, Илинден-Скопје ги исполнува просторните и техничко-технолошките услови за приредување на игри на среќа во обложувалница.

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 565.000,00 евра, видно од тековната состојба издадена од Централниот регистар на Република Северна Македонија бр.0805-50/150020250393926 од 27.10.2025 година.

Трговското друштво ги има измирено јавните давачки по основ на даноци, царини и придонеси за задолжително социјално осигурување до месецот во кој е поднесено барањето за издавање на лиценца, видно од уверението бр.30-55/6859/2 од 10.10.2025 година издадено од Управата за јавни приходи, Регионална дирекција Скопје и потврдата бр.05-068753/25-0002 од 21.10.2025 година издадена од Царинската управа на Република Северна Македонија.

Од доставените потврди бр.0808-12/5932, бр.0808-12/5932/1, бр.0808-50/150120250022506 и бр.0808-50/150120250022507 од 6.10.2025 година издадени од Централниот Регистар на Република Северна Македонија се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност за приредување на игрите на среќа и не му е изречена споредна казна трајна забрана за вршење на дејност за приредување на игрите на среќа.

Со доставената информација за економско–финансиската состојба на субјектот бр.0905-27/512 од 7.10.2025 година издадена од Централниот регистар на Република Северна Македонија, оценувајќи ги податоците искажани во годишната сметка за 2024 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Институција            Влада на Република Северна Македонија  
Датум/Време            29.04.2026 16:15

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=15c6c7bf-c3a5-4397-baf1-0f4abd85ba1f&materialId=bbc3d7d8-341e-4661-b67f-ef294609f010>



Барање за издавање на лиценца за приредување на игри на среќа во обложувалница согласно член 73 став 2 од Законот за игрите на среќа и за забавните игри може да поднесе трговско друштво кое на денот на поднесувањето на барањето има уплатено основна главнина која не може да биде помала од 500.000,00 евра во денарска противвредност по средниот курс на Народна банка на Република Северна Македонија на денот на уплатата. Друштвото за приредување игри на среќа „ДЕЛТА БЕТ“ ДООЕЛ Скопје на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 565.000,00 евра.

Согласно член 75 од Законот, барателот за издавање на лиценца за приредување на игри на среќа во обложувалница мора да има обезбедено надзорен информациски систем преку кој се поврзани сите компјутери, преку кој ќе се врши евидентирање на уплатата и исплатата од сите свои уплатно-исплатни места, така што системот обезбедува податоци за уплатата и исплатата на секој од компјутерите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното известување бр.21-254/4 од 18.9.2013 година изготвено од Управата за јавни приходи, Генерална дирекција Скопје се утврди дека Друштвото за приредување игри на среќа „ДЕЛТА БЕТ“ ДОО Скопје има обезбедено надзорен информациски систем, и истиот е официјално поврзан со информацискиот систем на УЈП.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во обложувалница на Друштвото за приредување игри на среќа „ДЕЛТА БЕТ“ ДОО Скопје, поради што се одлучи како во точката 1 од диспозитивот на оваа лиценца.

Во согласност со член 74 став 1 од Законот, лиценцата за приредување на игри на среќа во обложувалница се издава за период од три години.

Според член 10 став (1) од Законот, трговското друштво на кое му е издадена лиценца во согласност со овој закон е должно да започне со приредување на игрите на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата. Со оглед на наведеното се одлучи како во точките 2 и 3 од диспозитивот на оваа лиценца.

Според член 74 став (2) од Законот, за добивање на лиценца за приредување игри на среќа во обложувалница се плаќа надоместок во износ од 105.000 евра во денарска противвредност по средниот курс на Народна банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 4, 5 и 6 од диспозитивот на оваа лиценца.

Според член 76 став (1) од Законот, приредувачот на игри на среќа во обложувалница за обезбедување на исплатата на добивките на учесниците во игрите на среќа во обложувалницата, за плаќање на јавните

Институција           Влада на Република Северна Македонија  
Датум/Време           29.04.2026 16:15

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=15c6c7bf-c3a5-4397-baf1-0f4abd85ba1f&materialId=bbc3d7d8-341e-4661-b67f-ef294609f010>



давачки утврдени со закон, како и за надоместоците и посебната давачка утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција, поради што се одлучи како во точките 7 и 8 од диспозитивот на оваа лиценца.

Согласно член 79 ставови (1), (2) и (3) од Законот за игрите на среќа и за забавните игри, за приредување на игрите на среќа во обложувалница, Друштвото за приредување игри на среќа „ДЕЛТА БЕТ“ ДОО Скопје се задолжува да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на месечна основа. Исто така, Друштвото за приредување игри на среќа „ДЕЛТА БЕТ“ ДОО Скопје се задолжува, на месечна основа, за финансирање на спортот да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, за финансирање на спорт. Посебните давачки се плаќаат до 15-ти во месецот за претходниот месец. Со оглед на наведените законски одредби се одлучи како во точките 9 и 10 од диспозитивот на оваа лиценца.

Доколку приредувачот на игрите на среќа не ја одржува висината на основната главнина, согласно член 13 став (1) точка 12) од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 11 и 12 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 13 од диспозитивот на оваа лиценца.

Со оглед на наведеното Владата на Република Северна Македонија ја издаде лиценцата за приредување на игри на среќа во обложувалница на Друштвото за приредување игри на среќа „ДЕЛТА БЕТ“ ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

**Претседател на Владата на Република Северна  
Македонија**

**Проф. д-р Христијан Мицкоски**

Институција      Влада на Република Северна Македонија  
Датум/Време      29.04.2026 16:15

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
Верификација      <https://materijali.e-vlada.mk/Home/GetDocumentReviewContentById?documentId=15c6c7bf-c3a5-4397-baf1-0f4abd85ba1f&materialId=bbc3d7d8-341e-4661-b67f-ef294609f010>



Подготвил: Даниела Давитковска, 28.04.2026  
Проверил: Катерина Јаневска, 29.04.2026  
Контролирал: Стојанчо Радичевски, 29.04.2026  
Согласен: Стојанчо Радичевски, 29.04.2026

Одобрил: Игор Јанушев,  
Генерален секретар на Владата на Република Северна Македонија

**Институција**      Влада на Република Северна Македонија  
**Датум/Време**      29.04.2026 16:15

**Верификација**      Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=15c6c7bf-c3a5-4397-baf1-0f4abd85ba1f&materialId=bbc3d7d8-341e-4661-b67f-ef294609f010>

